

28th July 1965]

திரு. கோ. சி. மணி : காவேரி டிவிஷனில் செய்யப்படுகிற 16 வேலைகள் தவிர இந்த ஆண்டு இன்னும் அதிகமாக வேலைகள் செய்வதற்கு அரசாங்கத்திடம் வசதி இருக்கிறதா, தொடர்ந்து வேலைகள் நடைபெறுமா என்று அறிய விரும்புகிறேன்.

கனம் திரு. பூ. கக்கன் : இதற்குத் தனிக்கேள்வி போட வேண்டும்.

Special Minor Irrigation Programme

* 16 Q.—**SRI M. V. KARIVENGADAM :** Will the Hon. the Minister for Home be pleased to state the details of work under the Special Minor Irrigation Programme targetted during the year 1963-64 and the number carried out so far?

THE HON. SRI P. KAKKAN : Under the Special Minor Irrigation Programme, during the year 1963-64, eight hundred (800) works were targetted at an estimated cost of Rs. 198.43 lakhs and one thousand (1,000) works were completed at a cost of Rs. 273.58 lakhs.

1963-64-ல் விசேஷ சிறுபாசனத் திட்டத்தின் கீழ், ரூ. 198.43 லட்சம் செலவில் 800 வேலைகளை முடிக்கத் திட்டமிடப்பட்டது. ஆனால், 1,000 வேலைகள் ரூ. 273.58 லட்சம் செலவில் முடிக்கப்பட்டன.

திரு. ஆ. தங்கவேலு : மேற்படி வேலைத் திட்டங்களில் எத்தனை திட்டங்கள் தென் ஆற்காடு மாவட்டத்தில் திட்டமிடப்பட்டிருக்கின்றன, நிறைவேற்றப்பட்டிருக்கின்றன?

கனம் திரு. பூ. கக்கன் : அந்தத் தகவல் இப்பொழுது என்னிடம் இல்லை.

திரு. எம். வி. கரிவேங்கடம் : கனம் தலைவர் அவர்களே, சேலம் மாவட்டத்தில் இத்தகைய சிறிய பாசன திட்டங்களினால் தான் விவசாயம் செய்யமுடியும் என்ற நிலைமை இருக்கிற காரணத்தினால் விசேஷமாக இந்த மாவட்டத்தில் இத்தகைய திட்டங்களை நிறைவேற்றுவதற்கு அரசாங்கம் ஏதாவது நடவடிக்கை எடுத்துக் கொண்டிருக்கிறதா? அப்படியானால் அதனுடைய விவரம் என்ன?

கனம் திரு. பூ. கக்கன் : சேலம் மாவட்டத்தில் ஸ்பெஷல் மைனர் இர்ரிகேஷன் திட்டத்தின் கீழே அநேக வேலைகள் செய்து முடிப்பதற்கு அரசாங்கம் ஏற்பாடு செய்திருக்கிறது. அதற்கென்று ஒரு தனி டிவிஷன் போட்டு, எக்ஸிக்யூடிவ் என்ஜினியரை நியமித்து, அந்த வேலைகளை கவனிப்பதற்கு அரசாங்கம் முன்வந்திருக்கிறது. இப்பொழுது சில வேலைகள் ஆரம்பிக்கப்பட்டிருக்கின்றன. சில வேலைகளுக்கு அஸ்திவாரம் போடப்பட்டிருக்கின்றன. சில வேலைகளுக்கு அஸ்திவாரம் போடப்பட்டு வேலைகள் முடிவடைந்துகொண்டிருக்கின்றன.

[28th July 1965]

திரு. எ. கோ. பாலகிருஷ்ணன் : பஞ்சாயத்து யூனியன்களுக்கு சிறிய பாசன திட்டத்திற்காக ஒதுக்கப்பட்டிருக்கிற தொகை ஒரு ஏரி, இரண்டு ஏரிகளுக்குத் தான் வருகிறது. எந்த ஏரி வேலையை யும், நிறைவேற்றுவதுமில்லை, செய்வதுமில்லை. கால்வாய் வெட்டுவதுமில்லை. தூர் வாருவதுமில்லை. இப்படி ஒதுக்கப்பட்ட பணத்தை பஞ்சாயத்து யூனியனுக்குக் கொடுக்காமல், ஸ்பெஷல் மைனர் இரிகேஷன் டிபார்மெண்டே எடுத்துக்கொண்டு இந்த வேலைகளை நிறைவேற்றுவதற்கு உத்தரவிட சர்க்காருக்கு உத்தேசம் உண்டா?

கனம் திரு. பூ. கக்கன் : சர்க்கார் இதை ஏற்கனவே பரிசீலனை செய்து, பகிர்ந்து கொடுத்து வேலைகளைச் செய்யவேண்டும் என்ற நோக்கத்தோடு திட்டமிடப்பட்டிருக்கிறது. இப்பொழுது ஒன்றும் சொல்வதற்கில்லை. இருந்தாலும் பின்னால் இதைப்பற்றி பரிசீலனை செய்து ஏதாவது ஒரு முடிவுக்கு சர்க்கார் வரும் என்பதைத் தெரிவித்துக் கொள்கிறேன்.

திரு. எம். வி. கரிவேங்கடம் : அன்மையில் அமைச்சர் அவர்கள் ஒரு சில ஏரிகளுக்கு அஸ்திவாரக்கல் நாட்டினார்கள். தர்மபுரி சட்ட மன்றத் தொகுதி உறுப்பினர் அந்தத் தொகுதியில் அஸ்திவார விழாவிற்கு தலைமை தாங்குவதற்கு ஏற்பாடு செய்யப்பட்டு, அழைக்கப்பட்டு தலைமை தாங்கினார்கள். என்னுடைய தொகுதியில் இரண்டு அனைக்கட்டுகளுக்கு அஸ்திவாரக்கல் நாட்டினார்கள். நான் எதிர்க்கட்சியில் இருக்கிற காரணத்தினால், அந்த விழாவிற்கு தலைமை தாங்கவோ, அல்லது அந்த விழாவில் கலந்துகொள்வதற்கோ எனக்கு நிகழ்ச்சி நிரல் கொடுக்கப்பட வில்லையா என்று கேட்க விரும்புகிறேன்.

கனம் திரு. பூ. கக்கன் : யார் தலைமை தாங்குகிறார்கள் என்பது மந்திரிக்குத் தெரியாது. அங்கு இருக்கிற கலெக்டர், மற்ற சம்பந்தப்பட்ட என்ஜினியர்கள் பார்த்து யார் தலைமை தாங்குவது என்று முடிவு செய்கிறார்கள். அஸ்திவாரக்கல் நாட்டியது தான் நான் செய்தது. இவரை தலைமை தாங்க அழையுங்கள், அவரை அழையுங்கள் என்றெல்லாம் நான் செல்வதற்கில்லை.

திரு. து. ப. அழகமுத்து : எஸ்டிமேட் போடப்பட்டு அனுமதி கொடுக்கப்படாமல் இருக்கின்ற திட்டங்கள் எத்தனை?

கனம் திரு. பூ. கக்கன் : அதுபற்றி தனிக் கேள்வி போட வேண்டும்.

புலவர் கா. கோவிந்தன் : எஸ்.எம்.ஐ.பி. துறை புதிய வேலைகளை எடுத்து நடத்துகின்றதா? அல்லது பழைய மராமத்து வேலைகளையும் செய்கிறதா?

கனம் திரு. பூ. கக்கன் : பழைய வேலைகள் முடியாமல் இருந்தால், அந்த வேலைகளை முடிப்பதற்கும் எஸ். எம். ஐ. பி. உதவி பண்ணவேண்டும். புதிய வேலைகளை எடுத்துக்கொண்டு, புதிய ஏரிகளை வெட்டுவதற்கும் தக்க ஏற்பாடு செய்து, அந்த வேலைகளையும் அந்தத் துறையினர் கவனித்துக் கொண்டு வருகிறார்கள்.

28th July 1965]

திரு. எஸ். முருகையன் : இது போன்ற நிகழ்ச்சிகளுக்கு எதிர்க்கட்சி உறுப்பினர்களை அழைக்கக்கூடாது என்று சர்க்கார் ஏதாவது இரகசிய உத்தரவு போட்டிருக்கிறார்களா?

கனம் திரு. பூ. கக்கன் : இரகசிய உத்தரவு என்றால் சொல்லுவார்களா? அரசாங்கம் இம்மாதிரி உத்தரவிடுமா என்று கனம் அங்கத்தினர் யோசித்துப் பார்க்கவேண்டும். அப்படி உத்தரவிட்டாலும் ஒப்புக்கொள்வார்களா?

திரு. கோ. சி. மணி : 1963-64-ல் விசேஷ சிறிய நீர்ப்பாசனத் திட்டத்தின் கீழ் திட்டமிடப்பட்ட வேலைகள் செய்யப்படாமல் இருப்பதை 1964-65-ல் கண்டிப்பாக முடித்துவிடவேண்டும் என்று அரசாங்கம் உத்தரவிடுமா?

கனம் திரு. பூ. கக்கன் : நான் ஏற்கனவே சொன்னேன். டார்ஜெட் போட்டதற்கு மேலேயே அதிகமான வேலைகள் முடிவடைந்திருக்கின்றன. நான்காவது ஐந்தாண்டுத் திட்டத்தின் கீழ் என்னென்ன வேலைகள் உணவு உற்பத்தித் திட்டத்தின் கீழ் எடுத்துக்கொள்ளப்படும் என்று நேற்று கனம் முதல் அமைச்சர் அவர்கள் சொன்னார்கள். உணவு உற்பத்தித் திட்டத்தைப் பொறுத்து, எவ்வளவு தூரம் வேலைகளை எடுத்துக்கொள்ள வேண்டுமோ அவ்வளவு தூரம் எடுத்துக்கொள்ள அரசாங்கம் முன்வரும்.

திரு. ஆ. துரையாசன் : உணவு உற்பத்தியை நாம் நிவிரமாக பெருக்கவேண்டும் என்று சொல்லிக்கொண்டிருக்கிற இந்த சந்தர்ப்பத்தில் நீர்ப்பாசன மராமத்து வேலைகளைச் செய்வதற்கு ரெவின்யூ டிபார்ட்மெண்டு 'கன்கரென்ஸ்' வேண்டியிருக்கிறது. இந்த 'கன்கரென்ஸ்' பெறுவதற்கு மிகவும் காலம் பிடிப்பதால், வேலைகளை துரிதமாகச் செய்து முடிக்க முடியவில்லை என்று எஸ். எம். ஐ. பி. டிபார்ட்மெண்டிலிருந்து அரசாங்கத்திற்கு ஏதாவது புகார் வந்திருக்கிறதா? அல்லது தனிப்பட்டவர்கள் யாராவது புகார் செய்திருக்கிறார்களா?

கனம் திரு. பூ. கக்கன் : இந்த மாதிரி புகார் வந்திருக்கிறது என்று என்னுடைய கவனத்தில் இப்பொழுது இல்லை. இருந்தாலும், கலெக்டர் அவர்கள் வெகு சீக்கிரம் கன்ஸென்டை அனுப்பி வைக்கவேண்டும் என்று அரசாங்கம் ஏற்பாடு செய்திருக்கிறது என்பதைத் தெரிவித்துக் கொள்கிறேன்.

புலவர் கா. கோவிந்தன் : பாசனத் துறையிலே, ரெகுலர் டிவிஷன், எஸ். எம். ஐ. பி. 'ஃபுட் ப்ரொடக்ஷன்' இப்படி பல துறைகள் இருப்பதினால் பொது மக்களுக்குக் குழப்பமாக இருக்கிறது. இந்தக் குழப்பத்தை நீக்குவதற்கு இந்த முறையில் ஏதாவது மாற்றம் செய்ய அரசாங்கம் முன்வருமா?

கனம் திரு. பூ. கக்கன் : பொது மக்கள் குழப்பம் அடையத் தேவையே இல்லை. கொஞ்சம் நல்ல முறையில் விசாரித்து தெரிந்து கொண்டால் குழப்பத்திற்கு இடமே இல்லை.

[28th July 1965]

திரு. எஸ். ஜே. ராமசாமி : கனம் தலைவர் அவர்களே, துணைக் கேள்விக்கு அமைச்சர் அவர்கள் பதில் அளிக்கையில் அங்குள்ள கலெக்டர்களும், மற்ற அதிகாரிகளும் விழாவிற்கு சட்டமன்ற உறுப்பினர் தலைமை தாங்குவதா அல்லது யார் தலைமை தாங்குவது என்பதை முடிவுசெய்து அவர்களைத் தலைமை தாங்க வைக்கிறார்கள் என்று சொன்னார்கள். நான் கேட்கிறேன், எதிர்க்கட்சி உறுப்பினர்களைக் கூப்பிடக்கூடாது, தலைமை தாங்க அழைக்கக் கூடாது என்று ஏதாவது மறைமுகமாக சர்க்கார் உத்தரவிட்டிருக்கிறார்களா? அவர்கள் தலைமை வகித்தால் என்ன குறைந்து போகிறது என்ற அறிய விரும்புகிறேன்.

கனம் திரு. பூ. கக்கன் : துரித்சாபுரம் தொகுதி அங்கத்தினர் கேட்ட கேள்விக்கு ஏற்கனவே பதில் சொன்னேன். தலைமை தாங்க அவரை அழைக்கவேண்டும், இவரை அழைக்கவேண்டும் என்று அரசாங்கம் ஒன்றும் சொல்வதில்லை. அங்கே இருக்கிற கலெக்டர், அல்லது நீர்ப்பாசனத்துறை சம்பந்தமான அதிகாரிகள் யார் தலைமை தாங்குவது என்பதை முடிவு செய்கிறார்கள். அந்த விழாவில் நாங்கள் கலந்துகொள்கிறோம் என்பதைத் தெரிவித்துக் கொள்கிறேன்.

திரு. எம். வி. கரிவேங்கடம் : ஆங்காங்குள்ள மாவட்ட ஆட்சி யாளர்கள் ஆளும் கட்சி உறுப்பினர்களை அந்த விழாவில் ஏதாவது ஒரு நிகழ்ச்சியில் கலந்து கொள்வதற்கு ஏற்பாடு செய்வதும், எதிர்க்கட்சி உறுப்பினர்கள் புறக்கணிக்கப்படுவதும் வழக்கமாக இருக்கிறது. இந்தப் பழக்கத்தைப் போக்குவதற்கு இந்த அரசாங்கம் என்ன நடவடிக்கை எடுத்திருக்கிறது என்பதை அறிவிக்க வேண்டும் என்று கேட்டுக்கொள்கிறேன்.

கனம் திரு. பூ. கக்கன் : இதற்கு அரசாங்கம் ஒன்றும் உத்தரவு போடமுடியாது. அவரை தலைமை தாங்க வைக்கவேண்டும், இவரை தலைமை தாங்க வைக்கவேண்டும் என்று அரசாங்கம் உத்தரவு போடுவதற்கில்லை. அவர்கள் பார்த்து யாரை தலைமை தாங்கச்சொல்கிறார்களோ அவர் தலைமை தாங்குகிறார், அல்லது அதிகாரிகள் தலைமை தாங்குகிறார்கள். அரசாங்கம் அவரை வையுங்கள் இவரை வையுங்கள் என்று சொல்வதற்கு இடம் இல்லை.

திரு. மு. கருணாநிதி : இதற்கு அரசாங்கம் உத்தரவு போட முடியாவிட்டாலும், ஜனநாயகத்தை வளர்க்கவேண்டும் என்ற மேன்மையான எண்ணத்தோடு யோசனை கூறுவார்களா, அமைச்சர்கள்?

கனம் திரு. பூ. கக்கன் : பாரபட்சம் இல்லாமல் நடந்துகொள்ள வேண்டும் என்று அதிகாரிகளுக்கு அவ்வப்போது சொல்லிக் கொண்டு தான் இருக்கிறோம். இந்த விஷயத்தில் அரசாங்கம் உத்தரவு போடுவதற்கு இடமில்லை.

திரு. கரு. சீமைச்சாமி : ஜனநாயகத்தில் மக்களின் பிரதிநிதிகளாக பஞ்சாயத்து யூனியன் தலைவர்களும், சட்ட மன்ற உறுப்பினர்களும் இருக்கிறார்கள். அந்தந்தத் தொகுதியில் இப்படி ஏதாவது விசேஷ நிகழ்ச்சிகள் நடக்கும்பொழுது அவர்களையும் அழைப்பதுபற்றி அரசாங்கம் யோசிக்குமா?

28th July 1965]

கனம் சபாநாயகர் : பஞ்சாயத்து போர்டு தலைவர்களையும் சேர்த்துக்கொள்ளுங்கள்.

கனம் திரு. பூ. கக்கன் : மந்திரிமார்கள் இம்மாதிரி நிகழ்ச்சி எவில் கலந்துகொள்ளும்பொழுது அவர்களின் சுற்றுப்பிரயாண நிகழ்ச்சி நிரல்கள் இவர்களுக்கு அனுப்பப்படுகின்றன என்பதைத் தெரிவித்துக்கொள்கிறேன்.

திரு. நா. இராசாங்கம் : அங்கே உள்ள கலெக்டர் போன்ற அதிகாரிகள் யார் தலைமை தாங்குவது என்று முடிவுசெய்வதில் ஈடுபடுகிறார்கள், அதைப்பற்றி அரசாங்கத்திற்குத் தெரியாது என்று அமைச்சர் அவர்கள் சொன்னார்கள்.

கனம் சபாநாயகர் : இந்தக் கேள்வி ஸ்பெஷல் மைனர் இர்ரி கேஷன் ப்ரொகிராமைப்பற்றியது. இப்பொழுது ரயில் தண்டவாளத்திலிருந்து தவறி எங்கேயோ போய்விட்டது. (குறுக்கீடு) இடையிலே கேள்வியிலிருந்து வந்ததா, அல்லது பதிலிலிருந்து வந்ததா என்பது பிரச்சனை இல்லை. ஏதாவது மைனர் இர்ரி கேஷன் பற்றிய கேள்வியாக இருந்தால் நான் இப்பொழுது அனுமதிக்கிறேன்.

திரு. து. ப. அழகமுத்து : புதிய ஏரிகள் சம்பந்தமாக சர்வே செய்யும்போது, ஃபாரஸ்ட் நிலங்களாக இருந்தால், ஃபாரஸ்ட் டிபார்ட்மெண்டிலிருந்து அனுமதி வாங்க காலதாமதம் ஆகிறது. அந்தக் கால தாமதத்தைத் தவிர்க்க முயற்சி எடுக்கப்படுமா என்று அறிய விரும்புகிறேன்.

கனம் திரு. பூ. கக்கன் : ஃபாரஸ்ட் நமக்கு இன்றியமையாதது என்பது கனம் அங்கத்தினருக்குத் தெரியும். ஆகவே, ஃபாரஸ்ட் நிலமாக இருந்தால் அதைக் கொடுக்க வேண்டியது அவசியம்தானா என்று பார்த்து செய்யவேண்டியிருக்கிறது. அங்கே, மாங்கள் இருந்தால் அவற்றை அழிக்க வேண்டுமா என்று பார்க்க வேண்டும். மாங்கள் இல்லாமல் இருந்தால் அப்படிப்பட்ட நிலங்களைக் கொடுக்க வேண்டும் என்பது பரிசீலனை செய்யப்படும்.

திருமதி ஏ. எஸ். பொன்னம்மாள் : சிறிய நீர்ப்பாசன திட்டங்களை அமைக்க எக்ஸ்ப்ளூஷன் எஞ்ஜினியர் பார்த்து, என்டிமேட்டு தயார் செய்து அனுப்பிய பிறகு இரண்டு மூன்று ஆண்டுகள் காலதாமதம் ஏற்படுகிறது. அதற்குக் காரணம் என்ன? சென்னையில் வந்து பார்த்தாலும் அது இங்கு இல்லை. எஸ்.ஈ. அவர்களிடம் தடங்கல் என்று தெரியவருகிறது. அதற்குக் காரணம் என்ன என்று பார்த்து அதைத் தவிர்க்க வழிவகை செய்யப்படுமா?

கனம் திரு. பூ. கக்கன் : காலதாமதத்தைத் தவிர்க்க வேண்டும் என்பதுதான் அரசாங்கத்தின் நோக்கம். ஏதாவது குறிப்பிட்ட நிகழ்ச்சி அங்கத்தினருக்குத் தெரிந்திருந்தால், அதைத் தெரியப்படுத்தினால் அதைப்பற்றி விசாரிக்கப்படும்.

திரு. மு. பொ. வடிவேல் : தலைவர் அவர்களே, ஏரிகளில் கருவேல மாங்கள் இருந்து, அந்த ஏரிகளின் தண்ணீர் நிலங்களுக்குப் பாய்வதில், நல்ல உரமாக இருக்கிறது, அதனால்

[28th July 1965]

விளைச்சல் நன்றாக இருக்கிறது என்று தெரிவதால், மராமத்து செய்யப்படும் ஏரிகளில் கருவேல மரங்கள் நடுவதற்கு ஏதாவது திட்டம் உண்டா என்று அறிய விரும்புகிறேன்.

கனம் திரு. பூ. கக்கன் : இப்பொழுது பல ஏரிகளில் அப்படி செய்யப்படுகிறது.

திரு. தா. சின்னசாமி : தலைவர் அவர்களே, தென்னாற்காடு மாவட்டத்தில் கனம் அரிஜன இலாகா அமைச்சர் லேன் காலனி மாநாடு நடத்தியபோது, எல்லோரும் சோழநாடு போல் வாழ உங்களுக்கு நிலம் அளித்திருக்கிறோம் என்று சொன்னார்கள். அப்படிப்பட்ட நிலங்களுக்கு கோமுகி நதியிலிருந்து தண்ணீர் வர கட்டடத்தை உயர்த்தி சின்ன சேலம் பகுதிகளில் உள்ள ஏரிகளுக்கு தண்ணீர் வசதி செய்து கொடுக்க அரசாங்கம் வழிவகை செய்யுமா என்று அறிய விரும்புகிறேன்.

கனம் திரு. பூ. கக்கன் : தனியாகக் கேள்வி போட்டால் முழு விவரங்களும் சொல்லப்படும்.

புலவர் கா. கோவிந்தன் : தலைவர் அவர்களே, பாசனத் துறைகள் பல இருப்பதால் குழப்பம் இல்லை என்று அமைச்சர் அவர்கள் சொன்னார்கள். கனம் சுப்பையா அவர்கள் “தஞ்சாவூர் மாவட்டத்தில் உணவு உற்பத்தித் திட்டத்தின் கீழ் என்னென்ன வேலைகள் எடுத்துச் கொள்ளத் திட்டமிடப்பட்டிருக்கிறது” என்று கேட்ட கேள்விக்கு, கனம் அமைச்சர் “விசேஷ சிறு பாசனத் திட்டத்தின் கீழ் நிறைவேற்றப்படுகிற பாசன வேலைகளை கனம் அங்கத்தினர் குறிப்பிடுகிறார் என்று நினைக்கிறேன்” என்று சொல்லி, பதிலளித்திருக்கிறார்கள். ஆகவே, இந்தத் துறையில் குழப்பம் இருக்கிறது என்பதை அமைச்சரே உணர்ந்து அப்படிப்பட்ட குழப்பத்தைப் போக்க, பொதுமக்கள் புரிந்து கொள்ளும்படிச் செய்ய சர்க்கார் முயற்சி எடுப்பார்களா என்று அறிய விரும்புகிறேன்.

கனம் சபாநாயகர் : ‘குழப்பம் இல்லை’ என்று அமைச்சர் சொன்னார்கள். கனம் அங்கத்தினர் குழப்பம் இருக்கிறது என்கிற அடிப்படையில் கேள்வி கேட்க முடியாது.

திரு. சா. கணேசன் : சபாநாயகர் அவர்களே, இராமநாதபுரம் ஜில்லாவிலே சென்ற ஆண்டு மழை இன்மையாலும், இந்த ஆண்டும் இன்று வரை மழை இல்லாததாலும், ஏராளமாக விவசாயம் பாதிக்கப்பட்டிருக்கிறது, என்பது அமைச்சர் அவைக்குத் தெரியும். இந்த நிலையில், சிறிய நீர்ப்பாசன திட்டங்களுக்கு வேண்டிய ஆக்கம் கொடுக்கவும், பல்வேறு இடங்களிலும் மின்சார சாதனத்தின் மூலம் தண்ணீர் இறவைகளைச் செய்து கொடுக்கவும் உடனடியாக வேண்டிய அளவு மக்களுக்கு உதவி செய்ய சர்க்கார் திட்டம் இட்டு இருக்கிறதா? அல்லது இன்னியாவது திட்டத்தை மேற்கொள்ள முன்வருவார்களா என்று அறிய விரும்புகிறேன்.

கனம் திரு. பூ. கக்கன் : கனம் சபாநாயகர் அவர்களே, இந்த மாநில சர்க்கார் உணவு உற்பத்தித் திட்டத்தின் கீழ், கிழக்கு ராமநாதபுரத்தில்தான் ஜாஸ்தி வேலைகள் செய்திருக்கிறது, பல

28th July 1965]

கண்மாய்கள், மடைகள் எல்லாம் மராமத்துச் செய்யப்பட்டிருக்கின்றன. ஏதாவது அங்கத்தினர்கள் குறிப்பாக குறைகள் இருப்பதை எழுதி அனுப்பினால் அதுபற்றி அதிகாரிகளுக்கு உத்தரவு கொடுக்கலாம்.

திரு. சா. கணேசன் : நன்றி.

திரு. கரு. சீமைச்சாமி : சார், கனம் அமைச்சர் அவர்கள் கீழ்க்கு ராமநாதபுரத்தில் அதிகமான கண்மாய்கள் மராமத்து செய்யப்பட்டிருப்பதாகச் சொன்னார்கள். ராமநாதபுரத்திலே மொத்த ஏரிகள் 6,346; அவற்றில் மராமத்து நடந்திருப்பது 855 ஏரிகளுக்கு, 2,843 ஏரிகளுக்கு நடந்து கொண்டிருக்கிறது. இன்னும் 3,500 சில்லரை ஏரிகள் மராமத்துச் செய்யப்படாமல் இருக்கின்றன. ஆகவே, இதில் விசேஷ கவனம் செலுத்துவார்களா என்று அறிய விரும்புகிறேன்.

கனம் திரு. பூ. கக்கன் : கனம் அங்கத்தினர் கொடுத்த விவரத்திலிருந்து எவ்வளவு தூரம் ரிபேர் நடந்திருக்கிறது என்பது விளங்குகிறது. உணவு உற்பத்தித் திட்டத்தின்கீழ் மேலும் உதவிகள் செய்ய அரசாங்கம் முன்வந்து கொண்டே இருக்கிறது.

MR. SPEAKER : It is only a suggestion.

Family Card System

* 17 Q.—SRI C. CHIRANJEEVULU NAIDU : Will the Hon. the Minister for Food be pleased to state the Cities and Municipalities that are covered under the family card system for the distribution of rice and wheat?

THE HON. SRI V. RAMAIAH : A statement^a is placed on the table of the House.

சபை முன் ஒரு விவர அறிக்கை வைக்கப்பட்டுள்ளது.

திரு. க. ர. நல்லசிவம் : சார், சமீபத்திலே பரவலாக எல்லா விடங்களிலும் குடும்பக் கார்டு கொடுக்கப் போவதாக ஒரு செய்தியை படித்தேன். இப்பொழுது இங்கே அறிக்கையில் முனிசிபல் நகரங்களுக்கு மட்டும்தான் குடும்பக் கார்டு கொடுக்கப் படுகிறது என்று தெரிவிக்கப்பட்டிருக்கிறது. மேஜர் பஞ்சாயத்துக்களிலும் இந்தக் குடும்பக் கார்டு முறையை அமல் செய்ய சர்க்கார் நடவடிக்கை எடுப்பார்களா?

கனம் திரு. வெ. ராமைய்யா : கேள்வியைப் பொறுத்து பதில் அளிக்கப்பட்டிருக்கிறது. அதற்குமேல் விவரங்களுக்கு தனிக் கேள்வி போடவேண்டும். அரசாங்கத்தைப் பொறுத்த வரையில், பெரிய நகரங்களோடு மற்ற இடங்களிலும் எங்கெங்கே அவசியமோ அங்கெல்லாம், மக்களுக்குத் தொந்தரவு இல்லாமல் செய்ய, மேஜர் பஞ்சாயத்து மட்டுமல்ல, சில கிராமங்களில்கூட, அங்கே உணவு நெருக்கடி இருந்தால், அங்கெல்லாம் குடும்பக் கார்டு கொடுப்பது